

# చట్టంతో చెలగాటం

సుజనశ్రీ

“పార్వతీ! నామాట విను ఈసారికి!” రమేష్ లాలనగా అడిగాడు.

“నీవు ఎన్నన్నా చెప్పు రమేష్! ఈ విషయంలో నీ మాట వినను. వినలేను! ఇన్నాళ్ళలో ఎప్పుడన్నా నీమాట కాదన్నానా?” పార్వతి సముదాయినూ అంది.

“అంతేకాని నామాట విననంటావ్?”

“ఇక ఆ ప్రసంగం ఆపు! మీ ఫ్యాక్టరీలో పని ఎలా ఉంది? నీ చదువుని అంతటితో స్వస్తి చెప్పడమేనా? ప్రైవేటుగానన్నా పరీక్షలకి కట్టగూడదూ?”

రమేష్ మాట్లాడలేదు.

“ఏం కోపం వచ్చిందా?” అని అతని గడ్డాన్ని పుచ్చు

కుని అతని ముఖాన్ని తన వేపుకు తిప్పుకుంది పార్వతి.

“ఊపమా, తాపమా? ఆయినా నిన్ను కోప్పడడానికి నే నెవరిని?” నిఘరంగా అన్నాడు రమేష్.

“అదుగో ఆ మాటే అనవదని! నేను నీకేమీ కాక పోతే ప్రతి రాత్రీ ఎందుకు వస్తావ్ ఇక్కడకు?” అంటూ అతడిచుట్టూ చేతులు వేసి తనకేసి హత్తుకుంది.

రమేష్ కి మాట్లాడే అవకాశం లేకుండా పోయింది.

మేడ మెట్లెక్కుతూ రమేష్ క్రితం రాత్రీ జరిగిన సంభాషణను గుర్తుకు తెచ్చుకుంటున్నాడు. ఏమైనా సరే ఈ రాత్రీ తనమాట నెగ్గించుకు తీరాలి.

తనా కేవలం కాటన్ మిల్ లో టెక్నికల్ మేస్ట్రీగా పనిచేస్తున్నాడు. తనకు జీతం రెండువందలు మాత్రమే. అందుకే తను ఇన్నాళ్ళూ పెళ్ళి చేసుకోకుండా ఏకాకిగా ఉండిపోయాడు. తనకు ముందూ వెనకూ ఎవరూలేరు.

తనతోటి వాళ్ళు, తనకన్న తక్కువ జీతం తెచ్చు కుంటున్న వాళ్ళూ, పెళ్ళిళ్ళు చేసుకుని కాపరాలు చేస్తు న్నారు, కాని తను జీవితాన్ని ఎంతో అందంగా చిత్రించు కుని తీయని కలలు గన్నాడు. అవన్నీ కలలుగానే ఉండి పోయి, నిజజీవితంలో తను కేవలం కూలీవాడుగా నిరపడి పోయాడు.

హైస్కూలు చదువు తండ్రి మరణంతో ఆగిపోయింది. తన తండ్రికి తెలిసిన వాళ్ళను పట్టుకుని ఎలాగో తిప్పలు పడి ఈ పని సంపాదించుకో గలిగాడు.

ఒకసారి తను సిటీలో గుడ్డలకొట్టు కెళ్ళాడు చొక్కా గుడ్డలు కొనాలని. అక్కడే సేల్స్ గరల్ గా పనిచేస్తున్న పార్వతి అతణ్ణి ఆకర్షించింది. ఆమెతో పరిచయం పెంచుకున్నాడు.

పెళ్ళంటే భయంతో పెళ్ళి వాయిదా వేసిన వ్యక్తి,

రెండో కంటికి తెలియకుండా పార్వతిని గుళ్ళో పెళ్ళి చేసుకున్నాడు.

పార్వతి గత చరిత్ర అంతా రమేష్ కు తెలుసు.

పార్వతి ఎవరో కలంగానివాణ్ణి ప్రేమించింది. ఆమె తండ్రికి సిటీలో మంసులసాపు ఉంది. ఒక్క తే కుమార్తె. తండ్రిని కాదని, తను ప్రేమించిన వ్యక్తిని పెళ్ళాడింది. బాంత్ తండ్రికి ఆమెకూ సంబంధం తీరి పోయింది.

అయితే పార్వతి జీవితం మరో విధంగా మలుపు తిరి గింది. ఏ వ్యక్తికోసం కన్నతండ్రినీ, అతడి డబ్బునీ కాలదన్నుకుని వచ్చిందో, ఆ వ్యక్తి రెండు సంవత్సరా లన్నా తిరగకముందే లానీ వ్యక్టి డెంట్ లో చనిపోయాడు.

అధిమానవతి అయిన పార్వతి దుఃఖంతో కుమిలి పోయిందేగానీ, తండ్రిని కలవలేదు. తన ఒక్క పాట్టే అయినా గడవాలిగదా? అందుకే గుడలకొట్లో స్టేట్స్ గరల్ గా చేరింది. తను పనిచేసే క్లాత్ షాప్ కి దూరంగా నవాబు పేటలో కాపురముంటోంది. ఆ భవంతి రెండంతసుల మేడ. అందులో ఎక్కువగా ఉద్యోగాలు చేసే ఒంటిరి ఆడవాళ్ళే ఉంటున్నారు.

పార్వతీ, తనూ మరో ఇల్లు వెతుక్కుందామన్నా గాని, సరైన ఇల్లు దొరక్క అలాగే వేరువేరుగానే ఉంటు న్నారు. తండ్రి ద్యూటీ లేకపోతే రమేష్ ఆమె నివా సానికి చేరుకుంటాడు.

ఆ రోజు బాగా పొద్దుపోయింది. పార్వతి తను రాదను కుంది గాబోలు పడుకున్నట్టుగా ఉంది. రమేష్ తలుపు తట్టాడు. పార్వతి తలుపు తీసింది.

సంక్రాంతి రోజులు. చలి విపరీతంగా ఉంది. రమేష్ తొడుక్కున్న కాకీ ప్యాంటూ, చొక్కా మంచుక తడిసి

నట్లుగా అయినయ్. అయినా వాటిని విప్పకుండానే అలాగే మంచంమీద కూర్చున్నాడు.

“చల్లగా ఉన్నట్టున్నయ్! విప్పి ధోవతి కట్టుకో గూడదూ?” పార్వతి అడిగింది.

“ఫరవాలేదులే! ఏమి చలో ఏమో!” అన్నాడు రమేష్.

“భోజనం అయిందా? లేకపోతే చెప్పండి! స్నానం చేసి గింజి వండుతాను!”

“వద్దులే! నేను భోజనం చేసే వచ్చాను. టీ ఉంటే చాలు నాకు!” రమేష్ అన్నాడు.

“ఇవాళ లేడీ డాక్టరు దగ్గరకు వెళ్ళి పరీక్ష చేయించు కుని వచ్చాను. నెల తప్పిందనే చెప్పింది ఆమె గూడ!”

“అంతేనా? ఎబార్న్ సంగతే అడగలేదా?” రమేష్ ఆమె వంక చూసూ అడిగాడు.

“ఆ మాటే ఏ తదని అన్నానా? నా హృదయం పిల్లలకోసం ఎంతగా తపించి పోతున్నదో నీ కేం తెలుసు?”

“ఎవరే నీవు పట్టిన కుందేటికి మూడే కాళ్ళంటావా?”

“రమేష్! నేను నిన్ను పునర్నివాహం ఎందుకు చేసు కున్నానంటావ్? కేవలం కామం తీర్చుకోవడానికి కాదు. అసలు ప్రకృతిలో స్త్రీ పురుష సాంగత్యం ఎందుకు ఏర్పడిందంటావు? కేవలం సంతానోత్పత్తి కోసమే! కాని స్వార్థం పెరిగిపోయిన మానవులు ఆ సంతానం ఉత్పత్తి కాకుండా మార్గాలు కనిపెట్టి, సౌఖ్యం అనుభవించటమే నేర్చుకున్నారు.”

“చాలే! నీ లెక్కరు ఆపు! మనిదరి జీతం కలిపినా మనం సుఖంగా జీవించలేం! ఇక పిల్లలు పుడితే మనమేం తింటాం? వాళ్ళకేం పెడతాం? చిరిగిపోయిన మార్కెట్లలో చింపిరి జుట్టుతో బిచ్చం వేయడం తిరిగే పిల్లవాళ్ళు తయారవుతారు.

వాళ్ళా మన బిడ్డలు? వద్దు పార్వతీ! అలాంటి సంతానాన్ని కనేకంటే, బిడ్డలు లేకుండా ఉండటమే మేలు!”

“కేవలం ఒక్క మగపిల్లవాడు చాలు, మన ముద్దా మురిపెం తీరటానికి!”

“వెనకటికి ఒకాయన మగపిల్లవాడు కావాలని ఎదురు చూస్తే, వరుసగా ఆరుగురు ఆడపిల్లలే కలిగారట. అలా అయితే మనకు గూడ!”

“కాదు! నా మనసు చెయితోంది మనకు మగపిల్లవాడే పుడతాడని!” అంది పార్వతి తీ అందిస్తూ.

గబగబ తీ త్రాగేశాడు రమేష్.

“మా సాప్లో ప్యాంటు పీసెస్ కారుచాకగా అమ్మేస్తుంటే నీ కోసమని రెండు తీసుకున్నాను! చూపిస్తానుండండి!” అని పార్వతి లేవబోయింది.

“ఆగు! ఏవో వంకతో ప్రసంగం మార్చాలని చూస్తావ్! నేను చెప్పిన మాట వినకపోతే నన్నూ శాశ్వతంగా దూరం చేసుకుంటావ్!” తన బద్దలంపుల పొదలోంచి ఆఖరి బాణాన్ని వదిలాడు.

“హుం! నాకు తెలుసు! మీకు జీవితమంటే భయం! అనుభవం అంటే భయం! ఆఖరికి మీ నీడను చూసి మీరే దడుచుకుంటారు!”

ఆమె మాటల్ని రమేష్ వినిపించుకోలేదు. విసురుగా లేచాడు.

అతడి కోపాన్ని చూసి పార్వతి అతణ్ణి అడుకో లేక పోయింది. వెళ్ళిపోతూన్న రమేష్‌వంక అలాగే చూస్తూ ఉండిపోయింది. ఆ తర్వాత తలుపు మూసి లోపల గడియ పెట్టుకుంది. నిట్టూరుస్తూ వచ్చి బెడ్ మీద వాలిపోయింది.

రమేష్ నిజంగా తనకు శాశ్వతంగా దూరమైపోతాడా? తనను వదిలి అతడు ఎంతవరకు నిగ్రహించుకోగలడు.

అడదాన్ని భయపెట్టటానికి మగవాళ్ళ బెదిరింపు ఇలాగే ఉంటుందిలే అనుకుంది మళ్ళీ. పార్వతి తనలో తనే నవ్వుకుంటూ నిద్రబరువుతో కళ్ళు మూసుకుంది.

## 2

ఎముకలు కొరికే చలి. కోపంగా, వేడెక్కిన నరాలతో రోడ్డుమీదకు వచ్చిన రమేష్ చలికి గడగడ వణికాడు.

హాయిగా పరుపుమీద వెచ్చగా పార్వతి కౌగిలిలో ఉండవలసిన తను, అలిగి ఇలా రోడ్డెక్కాడు. ఇప్పుడు ఎక్కడకు వెళ్ళాలి? తన రూమ్కి వెళ్ళటానికి సిటీ బస్లు గూడ లేవు. నడిచి వెళ్ళాలంటే ఏడెనిమిది మెళ్ళు వెళ్ళాలి. ఈ లోపల చలికి కాళ్ళూ చేతులూ కొంకర్లుపోయి, తను గడకట్టుకు పోకుండా ఉంటే!

పెరిగిపోయిన ధరలతో, తనే జీవితాన్ని ఎలాగో గడుపు తున్నాడు. ఇక ఇలాంటి జీవితాల్లోకి నుగో వ్యక్తిని ప్రవేశబెడితే ఇంకేమన్నా ఉందా? అయినా ఒక ప్రక్క ప్రభుత్వం సంతానాన్ని కనడం వాయిదా వెయ్యండో అని ప్రచారం చేస్తుండంగా, గర్భస్రావాన్నీ చటబదం చేస్తుంటే, పార్వతి అలా మంకుపట్టుతో కూర్చోవటం అతనికి సుతరామూ నచ్చలేదు.

పేవ్ మెంట్ మీద ఆలోచనగా నడుస్తున్న రమేష్ కళ్ళకు లైటు స్తంభం క్రీనీడల్లో ఎవరో స్త్రీ తచ్చాడటం కన్పించింది. పాపం! ఏ అయ్యకన్న కూతురో! ఇంత రాత్రి వేళ రేపటి ఆకలి తీర్చుకోవడంకోసం తాపత్రయపడు తోంది. ఆ తండ్రిగూడ తనలాగ 'సినికల్' గా ఆలోచించి ఉంటే ఆమెకీ గతి పట్టేదా?

ఎటు చూసినా, ఎటు ఆలోచించినా అతడి ఆలోచన ఒక చోటకే చేరుకుంటోంది! తను తీసుకున్న నిర్ణయం తప్ప

కుండా ఆచరణయోగ్యం కావాలని!

తను బయటకు వస్తుంటే పార్వతి తనను అడుకోలేదు. చలిలో కాసేపు తిరిగి మళ్ళి గతిలేనట్లుగా తనవద్దకు వస్తాడే అనుకుందా? చలి విపరీతంగా వీస్తున్నది. అతడు పిడికిళ్ళు గట్టిగా బిగించాడు వెచ్చదనంకోసం.

సినిమా హాలు సెంటర్ దగ్గరకు చేరుకున్నాడు రమేష్. హాలు కెదురుగా బార్ ఉంది. అందులోకి వెళ్ళి ఏదైనా వెచ్చగా పానీయం తాగితే ఒక్కోకి వేడివస్తుందనుకున్నాడు. ఆలోచిస్తూనే రోడ్డు దాటుతున్నాడు రమేష్.

అంతలోనే వేగంగా కారు దూసుకు వచ్చింది. రమేష్ తప్పుకోబోయి, మంచుతో తడిసి తేమగా ఉన్న నేలమీద కాలుజారి పడిపోయాడు.

‘కీచ్’ మంటూ కారు సడన్ బ్రేక్ తో అతడికి దగ్గరగా ఆగిపోయింది.

“ఏమయ్యా! బ్రతకటానికి ఇష్టంలేదా?” గోడ్డుమీద జనంలొంచి ఎవరో అరిచారు.

“సమయానికి బ్రేకులు పడినయ్ కాబట్టి సరిపోయింది! లేకపోతే ఏమయేది? నీవు ఆస్పత్రిలో, నేను పోలీస్ స్టేషన్లో ఉండేవాళ్ళం!” స్టీరింగ్ ముందు కూర్చున్న స్త్రీ అంది అతడి వేపే చూస్తూ.

“అవునవును! మీదేం తప్పులేదు! నీ డ్రైవర్ తాగిన మెకంలో కారుకి అడ్డంవచ్చి ఉంటాడు!” జనంలొంచి మరెవరో పలికారు.

“మీ గోలే మీదికాని అతగాడి కేమైనా దెబ్బలు తగిలాయేమో కనుక్కున్న వారెవరు?” సానుభూతిగా ఒక వ్యక్తి రమేష్ మీదకు వంగి అతడికి తన చేయి అందించాడు.

“ఫరవాలేదు! ఇవాళ లేచినవేళ మంచిది. నాకేం

దెబ్బలు తగల్గేదు!” అంటూ నిలబడాడు రమేష్.

“నా మూలంగా నీబట్టలు పాడయ్యాయి. మీ ఇంటి దగ్గర డ్రాప్ చేస్తాను రావయ్యా!” కారులోని స్త్రీ అంది.

ఆమె వంక చూశాడు రమేష్. ఆమె ఎర్రగా, నాజూకుగా ఉంది. బహుశా ఇరవయి సంవత్సరాలు ఉండచ్చేమో! నొద్దిగా ముద్దుగా, భర్తైన ఫారెన్ నెలక్స్ చీరలో ఆకర్షణీయంగా ఉంది.

“నేను ఇంటినుంచే వస్తున్నాను! మీరు వెళ్ళండి! ధాంక్యూ!” అన్నాడు రమేష్.

“ఇంటికి కాకపోతే మీ రెక్కడికి వెళ్ళాలో అక్కడే డ్రాప్ చేస్తాను!” ఆమె బ్రతిమాలుతున్నట్టుగా అంది.

గోడ్డుమీద నిలబడి వాళ్ళ మాటల్ని వింటున్న ఓ వ్యక్తి కలుగజేసుకుంటూ అన్నాడు. “అందమైన అమ్మాయి పిలుస్తుంటే బెట్టుచేస్తావేంటి? ఎక్కవయ్యా! కారెక్క! అలాంటి అవకాశాలు అందరికీ రావు!”

రమేష్ తన చుట్టూ కలయజూశాడు. గోడ్డుమీద నిలబడ్డ మనషులు తనవంకా, కారువంకా అనుమానంగా, ఆశ్చర్యంగా చూస్తున్నారు. తను కారెక్కకపోతే ఆమె వదిలేట్టు లేదు.

రమేష్ కారు డోర్ తెరుచుకుని లోపలకు దూరాడు.

ఆమె డోర్ మూసేసి, కారుని స్టార్ చేసింది.

“మీరు నన్ను మరీ మొహమాటంలో పెట్టేశారు!” అన్నాడు రమేష్.

“అదేంలేదు. నా మూలంగా నీవు క్రిందపడిపోయావు. అందుకు కనీసం ఈ మాత్రమైనా సాయంచేసి నా మనసును శాంతింప చేద్దామని... అంతే.”

రమేష్ ముక్కువెంట నెత్తురు కారసాగింది. జేబు లోంచి రుమాలుతీసి ముక్కుకు అదిమిపెట్టాడు.

“అయ్యో పాపం! చలికి బాధపడుతున్నావల్లే ఉంది. వెనుకసీట్లో మళ్లర్ ఉంది! దాన్ని తలకు చుట్టుకో!” అంది ఆమె.

రమేష్ వెనక్కు వంగి మళ్లర్ అందుకున్నాడు. దాన్ని తలకు చుట్టుకున్న తర్వాత కొంచెం వెచ్చదనం వచ్చింది.

“ఈ గోడ్డు చివరగా ఉన్న రైల్వే స్టేషన్ దగ్గర నన్ను దింపండి!”

ఆమె ఆశ్చర్యంగా చూసింది. “ఏమిటి? ఈ రాత్రంతా స్టేషనులో పడుకుంటావా?”

అతడి అహం చెబ్బి తిన్నది. తననో రాడీక్రిందనో, త్రాగుబోతువాడిక్రిందనో జమకటిందేమో ఈమె!

“అలా అని ఎందుకనుకోవాలి! ఏదైనా రైల్వేస్టాల్ని వెళ్తున్నానని ఎందుకనుకోగూడదా?”

“నీ వాలకం టిక్కెట్టు కొని రైల్వేస్టేషన్ వాడిలా లేదు!”

భగవాన్! తనను, టిక్కెట్టు లేకుండా రైల్వేస్టేషన్ వాడిలా చేసే వాడిక్రింద జమకటిందన్నమాట.

“రాడీలాగానో, దొంగగానో కనబడదానా మీ కంటికి? అటువంటప్పుడు మీలాంటి ఒంటరి ఆడది నాకు లిఫ్ట్ ఇవ్వగూడదేమో!” ఆమెను చెబ్బితీయాలనే అన్నాడు.

“గోడ్డుమీద జనం నడుస్తున్నారు! నాకేం భయం!” అంది ఆమె.

రమేష్ గోడ్డుమీదకు చూశాడు. కారు స్టేషన్ దిక్కుగా పోవటంలేదు. రైల్వే స్టేషన్ నుంచి అంతకంతకూ దూరమెపోతోంది కారు.

“మీరు స్టేషన్ వెళ్ళు పోవటం లేదల్లే ఉంది. వచ్చే గోడ్డు మలుపులో ఆపండి! నేను దిగిపోతాను.”

అయితే ఆమె గోడ్డు మలుపు రాకముందే కారు ఆపింది.

అదో పెద్ద బంగళా. రోడ్డుమీద ఇంకా రెండుమూడు కార్లు ఆగివున్నాయ్. ఆ ఇంట్లోంచి మ్యూజిక్ రోడ్డు మీదకు వినబడుతోంది. లోపల ఏదో పార్టీ జరుగుతూ ఉండాలి అనుకున్నాడు రమేష్.

వాకిట్లో ఏదో పెద్ద నేమ్ బోర్డ్ కనుపించిందిగాని దాన్ని పూర్తిగా చదవలేదు రమేష్. అయితే అది ఎవరో డాక్టర్ నివాసం అని మాత్రం గ్రహించాడు.

“లోపలకు వెళ్ళి ముఖం అదీ కడుక్కొని, ఒక డ్రింక్ త్రాగి వెళ్ళచ్చు. మీ బట్టలు మార్చుకో దల్చుకుంటే మా వారి జత ఒకటి ఇస్తాను! రా లోపలకు” అంటూ ఆమె దారితీసింది లోపలకు.

రమేష్ కాదనలేక, ఎదురుచెప్పే వ్యవధిలేక ఆమెను అనుసరించాడు.

మెయిన్ ఎంట్రెన్స్ తప్పించి ప్రక్క వాకిలిగుండా ఆమె లోపల ప్రవేశించింది.

తను స్టేషన్ కి వెళ్ళి జివ్వుమనే చల్లని నీళ్ళతో ముఖాన్ని కడుక్కునే బాధ తప్పింది. తన గుడ్డలమీది బురద మరకల్ని పోగొట్టటానికి వాటిని తడిపి, పిండి, ఆ తడిగుడ్డలో తన శరీరం నీలుగుకుపోయే ఇబ్బంది వుండదు.

“ఇది డాక్టరుగారిలయితే నా ముక్కుకు ఏదైనా మందుగూడ దొరుకుతుందనుకుంటాను?” రమేష్ అడిగాడు.

“తప్పకుండా. రా లోపలకు!”

సందులోంచి ఒక పెద్ద హాలులోకి అడుగుపెట్టారు ఇద్దరూ.

హాలుకి దక్షిణంగా మరో గదిని చూపుతూ “అదుగో! అదే బాత్ రూమ్! వెళ్ళి కడుక్కుని రండి!” అంది ఆమె.

రమేష్ ఆత్రంగా గది తలుపు నెట్టుకుని లోపలకు వెళ్ళాడు.

హఠాత్తుగా లెట్లు ఆరిపోయాయి. కఠెంటుపోయింది కాబోలు అనుకుంటూనే రమేష్ మరో అడుగువేశాడు. అతడి కాలి కేదో అడ్డం తగిలింది. నేలమీద బోర్లా పడి పోయాడు.

అంతలోనే లెట్లు వెలిగినయ్య.

రమేష్ తను దేనిమీద పడ్డానా అని కళ్లు పెదవిచేసి చూశాడు. నేలమీద రంగుల తివాసీమీద ఒక వ్యక్తి పడుకుని ఉన్నాడు. అతడి కళ్లు తెరుచుకునే ఉన్నయ్య. కాని అతడిలో చలనంలేదు. బయట చలికన్న చల్లగా, మంచు ముద్దలా ఉన్న అతడి స్పర్శకు రమేష్ భయపడి పోయాడు.

రమేష్ లేచి నిలబడ్డాడు. నేలమీద పడివున్న వ్యక్తి ఛాతీలో కత్తి దిగబడి ఉంది. ఆ గాయంనుంచి కారిన నెత్తురు చార ఇంకా కనబడుతూనే ఉంది ఎర్రగా. చుట్టూ చూశాడు. ఆ మే కనిపించలేదు.

### 3

రమేష్ శవాన్ని చూస్తూ అచేతనంగా అలాగే నిలబడి పోయాడు రాయిలా. ఆ భవంతికి దూరంగా, తక్షణం పారిపోవాలనుకున్నాడు.

తను పారిపోతే తననే హంతకుడిగా నిరయిస్తారు. తను హత్యచేసి ఉంటేగదా భయపడాల్సింది?

ఆ గదిలోంచి బయటకు వెళ్ళబోయేవాడల్లా ఆగి ఆ చనిపోయిన వ్యక్తివంక చూశాడు. అతడు అయిదున్నరడుగుల ఎత్తుకన్న ఉండడు. తల బాగా నెరిసిపోయింది. మనిషి నీట్ గా డ్రెస్ చేసుకుని ఉన్నాడు. బహుశా ఆ ఇంట్లో జరిగే పాత్రీకివచ్చిన వ్యక్తి అయివుండచ్చును కున్నాడు రమేష్.

తనను తీసుకొచ్చిన యువతికోసం చుట్టూ గాలించాడు. ఆమె ఎక్కడా కనిపించలేదు.

ఆ గది వాకిలి దాటేసరికి హాలో జనం కుర్చీల్లో కూర్చుని గాసుల్లోని ద్రవాన్ని సిప్ చేస్తూ మ్యూజిక్ వింటూ కలుగు చెప్పకుంటున్నారు.

చెదిరిపోయిన తల, అప్పుడే జైల్లోంచి వచ్చినవాడిలా వికారంగా ఉన్న ముఖం, పాకీవాడికన్నా కనాకష్టంగా ఉన్న అతడి యిరదకొట్టుకు పోయిన కాకీ గుడ్డలూ, రమేష్ అవతారాన్ని చూసి ఆ జనంలో ఎవరో అరిచారు “అమ్మయ్యో! దొంగ!” అని.

రమేష్ నివ్వెరపోయాడు. అతడి ముఖాన చెమట పట్టింది. అంత చలిలోనూ జేబులోంచి చేతి రుమాలు లాగాడు ముఖం తుడుచుకుందామని. దాన్నిండా ఇంత క్రితం తన ముక్కునుంచి కారిన రక్తం మరకలు.

“దొంగ కాదు! ఎవరో హత్య చేసి వచ్చిన హంతకుడిలా ఉన్నాడు, రక్తమైన అతడి జేబుగుడ్డ చూడండి!” మరో వ్యక్తి హెచ్చరించాడు.

టేబిల్ రికార్డర్ నుంచి వస్తున్న మ్యూజిక్ ఆగిపోయింది. తాపీగా గదిలో చుట్టూరా వేసివున్న కుర్చీల్లో కూర్చున్న వాళ్ళంతా లేచివచ్చి అతడిచుట్టూ మూగారు.

“చూస్తారేం? నాలుగు తగిలించక?” అరిచారెవరో.

“ఆగండి! ఆ గదిలో శవం ఉంది” ఇంకా ఏదో చెప్ప పోయాడు రమేష్.

“చూశారా! చూశారా? వీడెక్కడో నిజంగా హత్య చేసి వచ్చాడు. వీడికి తగిన మర్యాద జరగాల్సిందే!”

“అంతేకాదు! వాడి తలకున్న ముగ్గుర్ మనవాడిదే! దాని నిండా గూడా ఆ రక్తం మరక లేమిటో?”

అప్పటిదాకా పీకలవరకూ విందారగించిన అతిథులంతా

హింసాకాండకు దిగారు. రమేష్ చేతుల్ని వెనక్కు విరిచి పట్టుకున్నారు. ఎవరికి అందినచోట వాళ్లు పిడికెళ్ళతో పొడుస్తున్నారు అతన్ని.

“అగండి! ఏమిటి నౌరస్యం!” అని గింజుకున్నాడు రమేష్. కాని ఎవరూ అతడి మాటల్ని వినిపించుకోలేదు. ఇలా లాభంలేదని గట్టిగా పెనగులాడి చేతుల్ని వొడిలించుకున్నాడు. తన చేతికందుబాటులో ఉన్న వాళ్ళను తిరిగి కొట్టాడు.

కాని తను ఒక్కడు. వాళ్లు లెక్కలేనంత మంది ఉన్నారు.

“దొంగ వెధవా? ఇక్కడ ఇంతమంది ఉండగా జొరబడవంటే నీకెన్ని గుండెలు?”

“దేదీప్యమానంగా లెట్లు వెలుగుతున్నాయ్. హోరున మ్యూజిక్ వివబడుతున్నది. ఎంత ధైర్యంగా లోపలకు ప్రవేశించాడు. హీరోఫోజూ వీడూను!”

అతణ్ణి చావబాది ఒకమూల కూలబడేశారు.

ఎత్తుగా లావుగా ఉన్న వ్యక్తి ఒకడు ఫోన్ ఎత్తాడు. పోలీసుస్టేషన్ కి ఫోన్ చేశాడు.

తను పోలీసు రిపోర్టు ఇవ్వాలనుకున్నాడు. కాని ఇక్కడకు రాగానే తననే నేరస్థుడిగా నిర్ణయించి తన మీదే పోలీసులకు ఫిర్యాదు చేస్తున్నారు.

“ఇతగాడేదో ప్రక్క గదిలో హత్య జరిగిందని చెబుతున్నాడు. నేను పోలీసులకు ఫోన్ చేశాను. పోలీసులు వచ్చేవాకా దయచేసి ఎవరూ కవలటానికి వీల్లేదు” అన్నాడు ఫోన్ చేసిన వ్యక్తి.

ఆ మాటలతో అందరూ కంగారు పడిపోయారు. అప్పటిగాకా ఏకాకగా మిగిలిపోయిన రమేష్ మీద

ప్రతాపం చూపిన వారంతా దిగులుపడి కుర్చీల్లో ఒరిగి పోయారు.

అయిదు నిమిషాలన్నా గడవకముందే పోలీస్ వ్యాన్ వచ్చి ఆ ఇంటిముంగు ఆగింది.

ద్వారానికి ఇరుప్రక్కలా తుపాకులు పుచ్చుకున్న ఇద్దరు పోలీసులు కాపలాగా నిలబడ్డారు. పోలీస్ ఇన్ స్పెక్టర్ అతని వెనుక మరో నలుగురైదుగురు సాయుధ బలగం లోపలకు జొరబడ్డారు. అక్కడున్న వాళ్ళందరి వంకా నిశితంగా చూశాడు గ్రుచ్చి గ్రుచ్చి ఇన్ స్పెక్టర్.

“రండి ఇన్ స్పెక్టర్ గారూ! నేనే ఫోన్ చేసింది! నా పేరు కళ్యాణరావు. ఇక్కడ ఉన్న అతిథులందరూ గౌరవనీయులూ, ఉన్నతవ్యక్తులు. ఇదిగో ఈ హాంతకుడి గురించే మీకు ఫోన్ చేయాల్సి వచ్చింది. మా మిత్రుడు డాక్టర్ శేఖర్ ఇక్కడ తన ప్రాక్టీస్ ప్రారంభించ బోతున్నాడు, రేపట్నుంచీ. ఆ సందర్భాన్ని అనుసరించే ఈ విందు జరుగుతోంది. కాని ఈ సంతోష సమయంలో మాకందరికీ ఆస్తు డయిన సుందరమూరి దారుణంగా హత్య జేయబడాడని తెలుపటానికి నాకూ ఎంతో విచారంగా ఉంది.”

“కొంచెంసేపు ఓపిక పట్టండి! ముందు శవాన్ని చూసిన తర్వాత” అంటూ ఒక పోలీసు అతడి మాటలకు అడ్డం తగిలాడు.

“నే నీ హత్య చేయలేదు ఇన్ స్పెక్టర్ గారూ! కావాలంటే నన్నిక్కడకు తెచ్చిన స్త్రీని పిలిపించండి. ఆమె చేతనే చెప్పిస్తాను” రమేష్ గొంతు పెగల్చుకుని మాట్లాడాడు.

“స్త్రీయా?” అంటూ అతిథుల్లో ఒకతను ఆశ్చర్యంగా అందరివంకా చూశాడు.

“ఇక్కడ ఈ ఇంట్లో స్త్రీలెవరూ లేరు! డాక్టర్ శేఖర్ ఇంకా తన భార్యని తీసుకు రాలేదు ఇక్కడకు. తెలుసా?” మరొకరు రమేష్ మాటల్ని కొట్టి పారేశారు.

“ష! ఎవరూ వాదులాడుకోవద్దు!” అని ఇన్ స్పెక్టర్ అందరివంకా చూస్తూ అన్నాడు.

శవం చుట్టూరా పొడర్ చల్లి, భూతనాలతో ప్రేలి ముద్రలకోసం వెదికారు. ఫోటోలు తీసుకోవడం, శవాన్ని మార్చుకోవడం అయ్యాక గాని ఇన్ స్పెక్టర్ అతిధుల జోలికి రాలేదు.

ఇన్ స్పెక్టర్ సాయంగా ఇద్దరు డిటెక్టివ్ లూ, సెనో గ్రాఫరూ వచ్చారు.

అంత విషాద పరిస్థితుల్లోనూ రమేష్ పార్వతి ఇప్పుడేం చేస్తుంటుందా అనుకున్నాడు. హాయిగా ఆమె ప్రక్కన వెచ్చగా పడుకోక అర్ధరాత్రి అలిగి బజార్నపడి దుస్థితి తెచ్చుకున్నాడు తను. ఇప్పుడేమనుకుంటే ఏం లాభం! చేతులు కాలాక ఆకులు పట్టుకున్నట్టయింది.

“అతడి దుర్మరణం సంగతి సరే అలా ఉంచండి! రేపు శుభమా అంటూ నేను డిస్పెన్సరీ ప్రారంభం చేయటం మేమిటి? ఈ హత్య మూలంగా పోలీసులు ఈ ఇంటికి తాళం వేసి స్త్రీలు వేసేస్తారట! ఇదెక్కడి ఖర్మ!” అని నెత్తినోరు బాదుకున్నాడు డాక్టర్ శేఖర్.

పోలీస్ ఇన్ స్పెక్టర్ మరో గదిలో తేబులుముందు కూర్చున్నాడు. అతిధుల్ని ఒక్కొక్కరినే పిలిచి వారి పేరూ, చిరునామా, వారి వృత్తి వగైరాలు అడిగి తెలుసుకున్నాడు. తర్వాత వాళ్ళనుంచి వారివారి వ్యక్తిగత వాడుకలం తీసుకున్నాడు.

అతిధులందరినీ ప్రశ్నించడం అయిపోయాక గాని రమేష్ కి పిలుపు రాలేదు. అప్పటివరకూ ఒక్కొక్కరే

సేట్ మెంట్ ఇచ్చి రమేష్ వంక కొరకొం చూస్తూ వెళ్ళిపోతున్నారు.

రమేష్ కి ఆవలింతలు వస్తున్నాయి. తెల్లవారుజాము కావస్తున్నది. నిద్ర విపరీతంగా ముంచుకు వస్తోంది.

ఇన్ స్పెక్టర్ ముందర నిలబడి విష్ చేశాడు రమేష్.

“కం గారుపడకుండా నేను అడిగేవాటికి జవాబియ్యి!”

అన్నాడు ఇన్ స్పెక్టర్ అతడివంక చూస్తూ.

“మీరు మనసునే చదివేయగలరు సార్!” అన్నాడు రమేష్, అతణ్ణి ఉబకేయాలని.

“ఎన్నో కేసుల్లో పండిపోయాక ఆపాటి తెలివి రాక పోదులే మాకు!” విసుక్కుంటూ అన్నాడు ఇన్ స్పెక్టర్.

అతణ్ణి కాకాపటి లాభం లేదనుకున్నాడు రమేష్.

రమేష్ గురించి తెలుసుకున్న ఇన్ స్పెక్టర్ రాజారావు అతడివంక తీక్షణంగా చూస్తూ అన్నాడు “అయితే నీవు కాటన్ మిల్లులో పని చేస్తుంటావన్నమాట! సరే! అసలు జరిగిన విషయం ఏమిటో, నీవు ఇక్కడకు ఎందుకు వచ్చావో, ఏమిటో వివరంగా చెప్పు!”

రమేష్ ఒక్కనిముషం ఆలోచించాడు. తన ప్రస్తావనలో పార్వతి విషయం చెప్పగూడదు. చెబితే ఆమెను గూడ పోలీసులు ఈ వలయంలోకి లాగుతారు.

“ఏం? మాట్లాడవు?” ఇన్ స్పెక్టర్ అడిగాడు మళ్ళీ.

“అదేనండీ! ఎక్కడ మొదలెట్టాలో తెలీటం లేదు.”

“నీ ఇష్టంవచ్చిన చోట మొదలెట్టు ఫరవాలేదు. మీ అందరి సాదా రీపిక గా వినటానికే గదా మేము ఈ ఉద్యోగంలో ఉన్నాం” అని నవ్వాడు ఇన్ స్పెక్టర్.

“ఇవాళ సాయంకాలం నాకు మిల్లులో డ్యూటీ అయి పోయింది. రూమ్ కి తేరి స్నానం చేసి ఫోజనం ముగించుకున్న తర్వాత ఏదైనా సినిమాకు పోదామనిపించింది. ఇంత

దూరం వచ్చాను. తీరా హాలు సమీపిస్తుండగా, రోడ్డు దాటబోయాను. ఏదో కారు 'రాష్' గా వచ్చింది నా మీదకు. దాన్ని తప్పకోవోయి తడిసిన నేల-అదే తారు రోడ్డుమీద కాలుజారి క్రింద పడిపోయాను. కారుక్రింద పడిపోయాననే అనుకున్నాను. కాని కారు నా శరీరానికి తాకీ తాకకుండానే ఆగిపోయింది.

నేను జారి పడటంవల్ల కాళ్ళూ చేతులూ దోక్కు పోయాయి. అంతేకాని, కారువల్ల నాకేం దెబ్బలు తగలేదు. అయినా కారు నడిపే ఆ స్త్రీ నాకు లిప్టు ఇవ్వబోయింది. నేను నిరాకరించాను. ఆమె నన్ను వదలేదు.

మావంక జనం వింతగా చూడసాగారు. విధితేక నేను కారులో ఎక్కాను. నా బట్టలకు బురద అయింది. అందుకని కడుక్కోవటానికి రోడ్డు చివరగా ఉన్న రైల్వే స్టేషన్ కి పోనిమ్మన్నాను.

తనభర్త డాక్టరనీ, తనింటికి వెళితే నా గాయాలకు డ్రెస్సింగ్ చేయిస్తాననీ, మరో జత తనభర్త దుస్తులు ఇప్పిస్తాననీ చెప్పింది, ఆమె.

నేను ఆమె కారుక్రింద పడిఉంటే కేసయి ఉండేది. అందువల్ల ఆమెకు ఒక రకంగా ప్రమాదం తప్పిందనే చెప్పాలి. ఆ కారణంగా ఆమె నాకు సహాయం చేయాలనుకున్నదేమో అనుకున్నాను.

మారు మాట్లాడకుండా ఆమె ఇంటికి వెళ్ళాను. పెద్ద వాకిలిగుండా కాకుండా సందు వాకిలిలోంచి లోపలకు వెళ్ళాం. ఎదురుగా గది చూపి, ఆమె అందులోకి వెళ్ళమంది.

నేను గదిలోకి ప్రవేశించేసరికే లెట్టు ఆరిపోయాయి. నా కాలికేదో తగిలి నేను క్రింద పడ్డాను. మరుక్షణంలో లెట్టు వెలిగాయి. నేను ప్రాణంలేని శవంమీద పడిఉన్నాను.

నేను భయోత్పాతంలో మునిగిపోయాను. లేచి పారిపోదామనుకున్నాను. కాని నేను ఏ తప్పు చేయనిదే ఎందుకు భయపడాలనుకున్నాను.

ఏదైనా హత్య జరిగినదని తెలియంగానే పోలీసులకు తెలియజేయటం ప్రతి పాగుడి విధి. అలాగే మీకు ఫోన్ చేదామని హాల్లోకి వచ్చాను.

హాల్లో ఏదో పాస్ జరుగుతోంది. టెలిఫోన్ గూడ హాల్లోనే ఒక మూల ఉంది. నేను గదిలో శవాన్ని చూసిన విషయం వాళ్ళకు వెల్లడిచేశాను.

వాళ్ళెవ్వరూ నా మాటల్ని లక్ష్యపెట్టలేదు. పెగా నా అవతారం చూసి నన్నో దొంగ క్రిందో, హంతకుడిగానో జమకట్టి, జేబుదొంగని కొటినటుగా అందరూ చేరి కొట్టారు. తర్వాత మీకు ఫోన్ చేశారు.”

రమేష్ నిదానంగా, తడుముకోకుండా జరిగిన విషయాన్నింతా వెల్లడించాడు. తన సాక్ష్యంలో పార్వతి గురించిన ప్రస్తావన రాకుండా జాగ్రత్తపడ్డాడు.

#### 4

రమేష్ తన చుట్టూ ఉన్న పోలీసుల ముఖాల్లోకి చూశాడు. వాళ్ళెవరూ తన కథను నమ్మినటుగా కనుపించలేదు. పెగా తను అబద్ధం చెబుతున్నట్టూ, ఆ విషయాన్ని వాళ్ళు కనిపెట్టినట్టూ, చిలిపిగా నవ్వుతున్నారు.

ఇన్స్పెక్టర్ అతడి కళ్ళలోకి సూటిగా చూశాడు. ఆ తర్వాత అతడు చెప్పిన స్టేట్ మెంట్ రాసుకుంటున్న సెనోగ్రాఫర్ వంక చూశాడు. సెనో తన పని పూర్తిచేసినటుగా తల ఎగరేశాడు.

“నిన్ను అందరూ కొటినటు మిగతా వాళ్ళూ సాక్ష్యం ఇచ్చారు! అనువల్లే నీవు ఫోన్ చేయలేకపోయావ్! అవునా?”

“అంతే సార్!”

మరో కుక్కలో కూర్చున్న ఇంకో పోలీస్ ఆఫీసర్ అతడి వంకే చూస్తూ అన్నాడు: “నీవు చెప్పిందాంట్లో మాకు మరికొన్ని వివరాలు రాలేదు. జరిగిన విషయాన్ని మరో సారి సాకల్యంగా చెప్పు!”

రమేష్ కి చిరాకు వేసింది. కాని ఇది తన కోపాన్ని వ్యక్తంచేసే తరుణంకాదు.

“ఏవో కొన్ని చిన్నచిన్న విషయాలు, మినహాయిస్తే ఇండాక నేను చెప్పినదాన్నే గదా మళ్ళీ నేను చెప్పబోయేది” అన్నాడు రమేష్.

“అదే చిన్నచిన్న విషయాలే ఒక్కోసారి కూని అందిస్తాయి. కనుక నీవు మరోసారి నీ కథను చెప్పక తప్పదు.”

రమేష్ మళ్ళీ తన కథను వినిపించాడు.

“కారులోని స్ట్రీ డిరూ పేరూ అడగలేదా? తర్వాత ఆమె ఏమైంది?”

“లేదు! ఆమె పేరు తెలుసుకొనే అవకాశం రాలేదు. నన్ను ఆ గదిలో వదిలిన తర్వాత ఆమె మళ్ళీ నాకు కనిపించలేదు.”

“నీవు జారిపడింది ‘ఓడియోన్’ థియేటర్ దగ్గరకదా? అందులో ఏ సినిమా ఆడుతున్నది?”

“తెలియదు సార్! ఏ సినిమా అయినా సరే దగ్గరలో అందుబాటులో ఉన్నదానికి వెళ్ళామని వచ్చాను.”

“కానీ నీవు కాటన్ మిల్ నుంచి వచ్చావుకదా? అక్కడకూ ఓడియోన్ థియేటర్ కూ చాలా దూరంకదా?”

“బార్ కి దగ్గరగా ఉన్న థియేటర్ గదా అని ఇక్కడకు వచ్చాను. చలిలో ఏదైనా హాట్ డ్రింక్ త్రాగుదామని వచ్చాను.”

“ఓడియన్ లో ఇంగ్లీషు సినిమా ఆడుతోంది. నీకు ఇంగ్లీషు వచ్చునా? ఏవో యస్. యస్. యల్. సి. చదివినాగాని ఆ సినిమాలో ఇంగ్లీషు నీవు ‘ఫాలా’ కాగలవా?”

“నేను హైస్కూలు చదువు పూర్తిచేశాను. అయినా గోడూ తప్పని సరిగా ఇంగ్లీషు పేపరు చదువుతాను. ఇంగ్లీషు సినిమాలు ఎక్కువగా చూస్తాను.”

ముఖంమీద చెమట తుడుచుకొను రమేష్ తన జేబు లోంచి చేతిగుడ్డను తీశాడు. దానిమీద రక్తం మరకలు ఇన్స్పెక్టర్ లో ఉత్సుకతను కలగజేసినయ్. నిజానికి ఆ మరకలు తన ముక్కు చెదిరి కారిన రక్తం తాలూకువి.

“ఈ జేబుగుడ్డ ఎవరిది?”

“నాదే సార్!”

“దానిమీది రక్తం మరకలేమిటి?”

“నేను క్రింద పడ్డప్పుడు ముక్కుకు చెబ్బతగిలి రక్తం కారింది. యిందాక ఆ విషయం గురురాలేదు.”

“ఆ మఫ్లర్ ఎవరిది?” ఇన్స్పెక్టర్ అతడి ముఖంలోకి చూస్తూ అడిగాడు.

“దాన్ని ఆమె ఇచ్చింది. చలిలో నా తలకు చుట్టుకోమని” చెప్పాడు రమేష్.

“శ్రీ నాట్ ఫోర్! అతడి జేబులు సోదా చెయ్!”

ఇద్దరు పోలీసులు అతడిమీద వేటకుక్కల్లా పడ్డారు.

అతడి జేబులోని వస్తువుల్ని లాగి టేబులుమీద పెట్టారు. ఒక పెన్సిల్, చిక్ లెట్స్ ప్యాకెట్, గది తాళంచెవి, చిన్న దువ్వెన, పర్సు ఉన్నయ్.

“ఒక్కసారి నన్ను అద్దంలో చూసుకోనివ్వండి. నా అవతారం మీకు నామీద అనుమానాన్ని పెంచుతున్నదేమో!”

“ఏం? అద్దంలో చూసుకుని వెళ్ళికొడుకులా మస్తాబవు

తావా? అదేదో స్టేషన్ కళ్యాక మేమే చేస్తాంలే!” త్రీనాట్ ఫోర్ అన్నాడు.

రమేష్ ని వ్యాన్ లోకి ఎక్కించారు. వ్యాన్ స్టేషన్ చేరుకుంది.

పోలీసులు అతణ్ని ఒక గదిలోకి తీసుకు వెళ్ళారు. అతడు కుర్చీలో కూర్చున్నాడు. అతడి కళ్ళముందు ప్లాష్ లైట్ లాంటిది వెలిగింది. కళ్ళు మూసుకున్నా భరించలేనంత వెలుగు. కళ్ళను ఛేదించుకుని మెదడులోకి దూసుకుపోయే వెలుగు.

“నీ ముక్కునుంచి రక్తం కారటం నిజమేనా? లేదు! నీవు ఆ గదిలో ప్రవేశించి అందులోని వ్యక్తితో ఘర్షణ పడ్డావు. ఆ ఘర్షణలో నీ ముక్కుమీద అతడు గుడ్డి ఉంటాడు. ఆ దెబ్బకు రక్తం కారింది. అవునా?”

అతడిచుట్టూ నిలబడి ఉన్న వ్యక్తులు అనేక ప్రశ్నలు వేస్తున్నారు. రమేష్ మనసు చలిస్తోంది. నెర్రగా చూస్తూ వాళ్ళడిగే వాటికి సమాధానాలు చెబుతున్నాడు.

ఒక గంట గడిచాక అతణ్ని అక్కడనుంచి జైలు గది లోకి తరలించారు.

మరొక పరిస్థితిలో అయితే తనను అనాలోచితంగా అరెస్టు చేసినందుకు గింజుకునే వాడే. కాని ప్రస్తుతం అతడి మనసు వా సవికతకూ, కలలకూ మధ్య ఊగిసలాడుతోంది. కాసేపు తను కలగంటున్నాడేమో అని భ్రమపడుతున్నాడు. మరుక్షణంలోనే కళ్ళు మలుముకుని చూసి నిజంగానే తను జైల్లో ఉన్నట్టుగా నిరారణ చేసుకుంటున్నాడు.

తన పూర్వోపరాలు పోలీసులు విచారస్తారు. ఈ లోపల కారులో తనకు లిఫ్టు ఇచ్చిన స్త్రీకి ఈ సమాచారం తెలిసి ఆమె ముందుకు వచ్చి తనను విడిపించవచ్చు.

“నీ ప్యాంటు జేబులో మత్తు కలిగించే కేఫీన్ టాబ్లెట్స్

దొరికాయి నీ చిక్ లెట్స్ ప్యాకెట్ లో. పాయిజన్ సీసా గూడా ఉంది!” పోలీసు అడిగాడు లాకప్ లో పడేస్తూ.

“అవి నావి కావు. ఎవరో నా జేబులో వేసి వుండచ్చు. దానిమీద ప్రేలిముద్రలు పరీక్షిస్తే తెలుస్తుంది గదా!” రమేష్ అడిగాడు.

ఆ రాత్రే అతడి ప్రేలికి సూనితో పొడిచి రక్తాన్ని గాజు పలకమీదకు ఎక్కించి లేబరటరీకి పంపారు జేబు గుడ్డతో సహా.

మరోసారి ఇంటరాగేషన్ లో రమేష్ కు ‘అవును’ ‘కాదు’ అని సమాధానం చెప్పే ఓపికగూడ లేకుండా పోయింది. అతడు తమ ప్రశ్నలకు జవాబిచ్చే సత్తువకోసం మధ్యలో అతడికి ఇంజెక్షన్ గూడ ఇవ్వబడింది. ప్రశ్నల మీద ప్రశ్నలు. ఒక మంద వేటకుక్కల్ని తనమీదకు ఉసిగొలిపినట్లుగా ఉంది.

“ఆ కారు రంగు చెప్పు!”

“దానిమీద నెంబరు చూడలేదా?”

“ఆ స్ట్రీ ఎలా ఉంది?”

“నీ సొంత గ్రామం ఎక్కడ? ఏ సంవత్సరంలో పుట్టావ్? ఈ మిల్లులో చేరక పూర్వం ఏం చేసేవాడివి? ఇంగ్లీషు సినిమాలు ఎక్కువగా చూస్తావా? అది చేస్తావా? ఇది చేస్తావా?” అంటూ ఎన్నో ప్రశ్నలు.

ఈ ప్రశ్నలకు అంతం లేదు. ఈ రాత్రి ఎంతకీ గడవదేం? అనుకున్నాడు రమేష్.

మనునాడు రమేష్ ని మేజిస్ట్రేట్ ముందు హాజరు పరిచారు. అతణ్ణి బెయిల్ క్రింద విడుదల చేయటానికి వెయ్యిరూపాయలు బెయిల్ కీ, మరో గౌరవనీయుడి హామీ నిరయించాడు మేజిస్ట్రేటు. కేసు వాయిదా పడింది.

రమేష్ కి బ్యాంకిలో గెండు మూడు వందలకన్న బ్యాంక్స్ లేదు. అదీ తను ఎన్నో నెలలనుంచి కూడ బెట్టిన కషారితం. తనకు వెయ్యి గూపాయిలు ధరావతు ఎవరు కట్టగలరు? పైగా మరో వ్యక్తి హామీ. తన ఎరుకలో అలా హామీగా ఉండగల వ్యక్తి ఎవరూ కనుపించలేదు.

తిరిగి జైలోకి త్రోసి వేయబడ్డాడు రమేష్. తనను డాక్టరు ఇంట్లోకి దొంగతనంగా జొరబడ్డ నేరంక్రింద డిటెయిన్ చేశారని మాత్రం తెలుసుకున్నాడు. అయితే అది హత్యా నేరం బయటపడేదాకా ఒక సాకు అనే అనుకున్నాడు. తగిన ఆధారాలు దొరకబుచ్చుకుని తననే హంతకుడు అన్నా అనచ్చు.

హాయిగా తను పార్వతిదగ్గరే ఉండిపోయినా పోయేది. తనిప్పుడు హత్యా నేరంలో ఇరుక్కున్నాడు. ఈ పీడ ఎలా వదులుతుందో అర్థం కాలేదతడికి.

## 5

“గుడ్ మార్నింగ్ సర్!” అన్నాడు ఆ వ్యక్తి, సిటీ మెడికల్ షాప్ లో కాంటరులో కూర్చున్న వ్యక్తివంక చూస్తూ.

“ఓ! నువ్వు రాజూ! నేను చెప్పిన పని ఎంతవరకు అయింది” మందుల షాపు యజమాని కాంతారావు అడిగాడు.

“వాణ్ణి భద్రంగా పోలీసుకులకు అప్పజెప్పి వచ్చాను” అంటూ రాజు చిన్నగా నవ్వాడు.

“రేయ్! త్వరగా వెళ్ళి కాఫీలు పట్టా!” అన్నాడు కాంతారావు, సేల్స్ బాయ్ ని ఉద్దేశించి.

‘పోలీసులా? అదేమిటి?’ రాజువంక తిరిగి అన్నాడు మళ్ళీ.

“అదేనండీ! మీ అల్లుడి చర్యలు కనిపెట్టి రమ్మని నన్ను పంపారా?”

“నాస్సెస్సె! వాడు నాకు అల్లుడేమిటి?” కాంతా రావు విసుక్కున్నాడు.

“అదే సార్! ఆ రమేష్ సంగతే! వాడు కాటన్ మిల్ లో పనిచేస్తున్నాడు. రాత్రి మీ అమ్మాయి రూమ్ కి వెళ్ళాడు. మళ్ళీ మరో అరగంటలో బయటకు వచ్చేశాడు.”

“బాగుంది నీ వరన.”

“అతడు బహుశా భార్యమీది అలకతో వెంటనే తిరిగి వచ్చేశాడనుకుంటాను.”

“ఏడవలేక పోయాడు!”

“ఇప్పుడు నిజంగానే ఏడుస్తున్నాడు. ఎందుకంటారా? పెళ్ళాం మీద అలిగి, ఆ కోపంలో రోడుమీద అడ్డ దిడ్డంగా నడుస్తూ కారుక్రింద పడబోయాడు. వెండ్రుక వాసిలో ప్రమాదం తప్పింది. పైగా కారు నడుపుతున్నది, అందాల గామచిలుక. ఆమె ఇతగాడ్ని కారులో ఎక్కించు కుంది” రాజు ఉషారుగా చెప్పుకు పోతున్నాడు.

“ఇదేమిటి? కథ మాంచి రసపట్టులో పడినట్టుందే?”

“ఆ తర్వాత వినండి! అతడు కారులో ఎక్కాడు. ఆమె ఏం మభ్య పెట్టిందో ఏమో, ఒక డాక్టర్ ఇంట్లో ప్రవేశ పెట్టింది. రెండు మూడు గంటలయిన తర్వాత పోలీసులు అతణ్ని వ్యాన్ లోకి ఎక్కించుకుని స్టేషన్ కి తీసుకుపోయారు. ఏదో హత్యానేరం అతడిపై మోప బడింది. అందుకే అతడు ఇప్పుడు జైల్లో మగ్గుతున్నాడు.”

“మా అమ్మాయి కంటికి అలాంటి హంతకులే మంచి వాళ్ళుగా కనిపిస్తారు దాని ఖర్మ! ఏం చేస్తాం! ఇంతకీ నేను కనుక్కోమన్న వివరాలు మినహా మిగతావన్నీ చెబు తున్నావే?”

“అవీ కనుక్కున్నాను. అతడికి చెడు వ్యసనాలేం లేవట. ద్యూటీకి విధిగా హాజరవుతాడని మిల్లులో చెప్పారు. మితభాషి, అహంభావం ఎక్కువట. బ్యాంక్ లో నాలుగు వందలకు సేవింగ్స్ ఎకౌంట్ ఉన్నది. స్ట్రీలతో ఆటే అనుభవం లేదుట అతగాడికి.”

“అలాగా? థాంక్స్!”

“మరి నా ఫీజు ఇప్పిస్తే వెళ్ళిపోతాను!”

ద్రాచరు లాగి అందులోనుంచి నాలుగు పదిరూపాయల నోట్లను తీసి, మరోసారి లెక్కపెట్టి రాజు ముందు ఉంచాడు.

“ఇంతేనా? ముందు మీరీ పని నాకు చెప్పినప్పుడు ఎంతిచ్చినా చాలనే ఒప్పుకున్నాను. కాని నేను సేకరించిన సాక్ష్యంతో మీకు కావలసిన వ్యక్తిని కటకటాల్లోంచి తప్పించచ్చు. అతణ్ణి కారులో ఎక్కించుకున్న స్ట్రీ ఎవరో నాకు తెలుసు. అంతేకాదు. ఆ కారు నెంబరు గూడ నేను నోట్ చేసుకున్నాను. ఆ వివరాలన్నీ మీకు కావాలంటే ఇది చాలదు సర్!”

“రోడ్డుమీద జులాయిగా తిరిగే వాడివని, నీకు కొంతన్నా సాయం చేద్దామని నీకు పని అప్పజెప్పాను, మా ఆమ్మాయిని ప్రేమించిన వాడిగురించి ఆరా తీయమని. నీ దగ్గరున్న విలువైన సమాచారం నాకు కావాలనిపించినప్పుడు అప్పుడే నీ దగ్గరకు వస్తాలే! ఇక ఘో!” కాంతా రావు కాస్త కటువుగా అన్నాడు.

రాజు కుర్చీలోంచి లేచాడు. “సరే! మీ ఇష్టం! మీకు నాతో అవసరం అనిపించినపుడు రేటు పెరుగుతుంది మరి!” అంటూ రోడ్డుమీదికి నడిచి ఆ జనంలో కలిసిపోయాడు.

పార్వతి వేకువనే నిద్రలేచింది. రమేష్ కి తనంటే ఎంతో ప్రేమ అని ఇన్నాళ్ళూ నమ్మింది. ఆ అనురాగంతో నయినా అతడు తమకు కలగబోయే సంతానాన్ని ఆశీర్వదించి ఆమోదిస్తాడని నమ్మింది.

బయటకు వెళ్ళిన రమేష్ తిరిగి వస్తాడనుకుంది, ఒక గంట గడిచాకనయినా. కాని అతడు రాకుండానే తెల్లారటం ఆమెలో ఆశాభంగం కలిగించింది.

ఏమిటో ఈ మగవాళ్ళు, ప్రేమించటంలో ఉన్న నేర్పు, ప్రియురాలుకోసం కనబరిచే తహతహ పిల్లలు కలుగుతున్నారనేసరికి నీరు కారిపోతారు.

పరాకుగానే లేచి వంటచేసుకుంది. ఆమెకు దిగులులో ఆకలిగాలేదు. కాని తన కడుపులో పెరుగుతున్న పాపకోసమైనా తను ఏదో కాస్తన్నా ఎంగిలి పడక తప్పదు. భోజనం ముగించుకొని ఇల్లు తాళంవేసి సిటీ బస్ స్టాప్ దగ్గరకు నడిచింది.

అప్పుడే ఏదో బస్ ప్రమాదం జరిగినట్టుంది, ఒక బస్ చుట్టూ జనం మూగి వున్నారు. బస్ ముందు చక్రాలక్రింద రక్తపు మడుగులో ఒక శవం పడివుంది. రోజూ ఇలాంటివి చూడటం పరిపాటి అయిపోతోంది అనుకుంది ఆమె.

హఠాతుగా ఆమెలో సంచలనం రేగింది. కొంపదీసి రమేష్ గూడ ఎక్కడన్నా ఇలాంటి ప్రమాదంలో చిక్కుకోలేదుగదా!

ఆమె హృదయం వేగంగా కొట్టుకోసాగింది. తను షాప్ కి వెళ్ళగానే అక్కడుంచి కాటన్ మిల్ కి ఫోన్ చేసి, రమేష్ ద్యూటీకి వచ్చాడో లేదో కనుక్కుంది.

అతడు ఆ పూట ద్యూటీకి రాలేదని తెలిసింది. ఆమెలో ఆద్దుర్తా ఎక్కువయింది. ద్యూటీకి సెలవుపెట్టి గవర్న

మెంటు హాస్పిటల్‌కి వెళ్ళింది రికాల్. క్రితం రాత్రి రెండు మూడు శవాలు మార్చురీకి చేరినయ్యటం. ఎటెండర్ చేతిలో రెండు రూపాయలుంచి మార్చురీ తలుపులు తీయించి వాటిని చూసింది. అందులో రమేష్ లేనందుకు ఆమెకు కొంత ఊరట కలిగింది.

హాస్పిటల్లోంచి బయటకు వస్తుండగా, హాల్లో పేషెంట్ల తాలూకు వ్యక్తులు కొందరు లోకల్ పేపరు చదువుతుండటం విన్నది.

“కాటన్ మిల్ లో పనిచేసే రమేష్ అనే వ్యక్తి హత్య నేరంపై అరెస్టు...”

ఆ తర్వాత ఆమెకు మాటలు వినిపించలేదు. ఆమెకు మెకం కలిగింది. నిల్చున్న పళ్లంగా తూలి గోడవారగా క్రందపడిపోయింది.

ఆమెచుట్టూ జనం చేరారు. ఆమె ముఖంమీద నీళ్ళు చల్లారు. నర్స్ ఒకామె స్ట్రెలింగ్ సాల్ట్ వాసన చూపింది.

పార్వతి కళ్ళు తెరిచింది. ఎవరో వేడి కాఫీ తెచ్చి అందించారు. దాన్ని త్రాగాక ఆమెకు కొంత ఓపిక చేరు కుంది.

“ఫరవాలేదు! ఇప్పుడు కులాసాగానే ఉంది! ధాంక్స్!” అంది పార్వతి తనచుట్టూ ఉన్న జనాన్ని చూస్తూ.

హాస్పిటల్లోంచి బయటకు వచ్చి రికాపిలిచి ఎక్కింగి. నేరుగా తన ఇల్లు చేరుకుంది పార్వతి. రికావాడికి డబ్బు లిచ్చి పంపేసి తన ఇంటి తాళంతీసి పోడమీద వాలి పోయింది. తెరలు తెరలుగా ఆమెలో దుఃఖం పొరుగు వచ్చింది. వెక్కిళ్ళు వచ్చేలా ఒంటరిగా ఏడ్చింది.

రమేష్ ఇలా ఎందుకు చేశాడు? తనమీది ద్వేషంతో వెళ్ళిపోయి, ఆ ఉద్రేకంలో ఈ హత్య చేశాడా? లేదా యాదృచ్ఛికంగా ఏదైనా కేసులో ఇరుక్కున్నాడా?

ఏది ఏమైనా తను చేతులు కట్టుకుని కూర్చోలేదు. తన మేనమామ ఒకాయన లాయరు. ఆయన సాయంతో రమేష్ ని బెయిల్ మీదన్నా విడిపించాలి. ఆమె మనసులో అతడు ఈ హత్యచేసి ఉండడనిపిస్తోంది.

కళ్ళ వెంటకారిన కన్నీటి చారికల్ని తుడుచుకుని ఫ్లాస్కు లోంచి కాఫీ వంచుకుని త్రాగింది.

ఆ తర్వాత లేచి బ్రీఫ్ కేసులోకి గుడలు సరుకుంది. బ్యాంక్ ప్యాస్ బుక్ గూడ తీసుకుంది. బ్రీఫ్ కేస్ మానే సుండంగా తలుపుమీద ఎవరో తట్టిన చప్పుడు వినిపించింది.

రమేష్ తిరిగి వచ్చాడేమో అని ఆశతో ఆమె తలుపు దగ్గరకు ఒక్క అంగలో చేరుకుంది. గడియతీసి తలుపు తీసింది.

ఆ వచ్చింది రమేష్ కాదు, కాని ఆ వ్యక్తివంక అచేతనంగా చూస్తూ, ఆశ్చర్యంతో, ద్వేషంతో కారకార చూసింది.

“నన్ను లోపలకు రానిస్తావా లేక ఇక్కడ నిలబడమంటావా?” ఆ వ్యక్తి నవ్వుతూ అడిగాడు.

మానంగానే పార్వతి అడ్డు తొలగింది. అతడు లోపలకు వచ్చాడు. పార్వతి తలుపుమూసేసి అతడి వెనకే వచ్చింది.

“గ్లాసుతో మంచినీళ్లు అందుకోమ్మా!”

పార్వతి నీళ్లు తెచ్చి ఇచ్చింది.

“ఎక్కడికో ప్రయాణం అవుతున్నట్టున్నావే! నేను సమయానికే వచ్చానన్నమాట!” అన్నాడు ఆ వ్యక్తి ఖాళీ గ్లాసుక్రింద పెడుతూ.

“బ్రతికి ఉన్నానో, చచ్చానో చూసి పోదామని వచ్చావా?” పార్వతి కర్కశంగా అంది.

“అయితే నీ కోపం ఇంకా చల్లారలేదన్నమాట? ఎంతైనా నేను కన్న తండ్రిని కదా? వినాటికైనా రాక తప్పుతుందా నాకు!”

“కన్నతండ్రి! నీ కిష్టంలేని వాణ్ణి చేసుకున్నానని నన్ను చనిపోయిన దానిక్రింద ఆనాడే లెక్కకట్టావ్! నా భర్త చనిపోయిన నాడేనా నీవు వచ్చావా? అంతటి కఠినాత్ముడి గుండె కరిగి మళ్ళీ నా గడప త్రొక్కతావని ఎలా అనుకోను!”

“నీవు చిన్నప్పట్నుంచీ మీ అమ్మకున్నంత అహం భావం కలదానివి. ఆ గుణం మధ్యలో సామ్మంటే పోతుందా? అదీగాక ఆనాడుచేసిన తప్పునే మరోసారి చేయదల్చుకోలేదు. నీ రెండో భర్తగూడ ప్రమాదంలో ఇరుక్కున్నాడని తెలిసి వచ్చాను.”

పార్వతకి దుఃఖం అగలేదు. తండ్రి కాంతారావు భుజంమీద తల ఆనించి గుండె పగిలేలా ఏడ్చింది.

“ఏడవకమ్మా, ఏడవకు! నేను కలుజేసుకుని రమేషని ఎలాగైనా విడుదల అయ్యేలా చూస్తాను. మీ మామయ్య లక్ష్మణరావుతో ఇంతకు మునుపే మాట్లాడి వస్తున్నాను. మనింటికి పోదాం పదమ్మా!” ఆమెను అనునయిస్తూ అన్నాడు కాంతారావు.

“మనిల్లు! నేను రాను అక్కడకు! మీ అలుడు విడుదలైన రోజున ఇద్దరం కలిసే వస్తాము నీ కిష్టమేలే!” పార్వతి అంది మళ్ళీ.

“నాకు తెలుసు. నీవు జగ మొండివి. భర్తకోసం కన్న తండ్రినే కాదని వేరుపడిపోయావ్! మీ అమ్మ చనిపోయాక నేను తిరిగి వివాహం ఎందుకు చేసుకోలేక పోయానంటావ్! నీ గురించే! ఇప్పుడుగూడ నా దగ్గరకు వచ్చి సహాయం అరింగవని నాకు బాగా తెలుసు. నా బాధ ఇప్పుడు అర్థం

కాదు నీకు. నీ కడుపున నీ కంటే అహంభావం గల పిల్లలు పుట్టితే, అప్పుడు తెలిసి వస్తుంది.”

పార్వతి ముఖం సిగ్గుతో వాలిపోయింది. “ఆ రోజూ దగ్గరలోనే ఉంది” అంది నిదానంగా.

“నిజంగానా?” అని కళ్ళు పెద్దవి చేశాడు కాంతారావు.

“మామయ్య దగ్గరకు పోదాం! ఆయన్ని విడిపించు కోవాలి!”

“అవునవును! ఇంతకీ అతడు ఈ నేరాన్ని చేసి ఉంటాడా?”

“లేదు! ఆయనీ హత్య చేయలేదనే నా నమ్మకం!”

“ఇక బయలుదేరుదామా?” అంటూ కాంతారావు ఆమె బ్రీఫ్ కేస్ ని చేతిలోకి తీసుకున్నాడు.

7

ఇన్ స్పెక్టర్ రాజారావు ఘెల్లోకి చూస్తూ కూర్చున్నాడు. సార్జెంట్ సోమన్న లోపలకు వచ్చి సెల్యూట్ చేశాడు.

“పోలీస్ వ్యాన్ లో ఊరంతా చాటింపు వేయించాం సార్! రమేష్ కి లిఫ్ట్ ఇచ్చిన స్ట్రీ వెంటనే స్టేషన్ కి వచ్చి తన వాజూలం ఇవ్వాలని. కాని అతడు చెప్పినటువంటి స్ట్రీ ఎవరూ ముందుకు రాలేదు. పేపర్లో గూడ ప్రకటన వేయించాం!” సోమన్న వివరించాడు.

“బహుశా ఆమెకు పేపరు చూసే అలవాటు లేదేమో! అదీగాక మన ఊరినుంచి ఏదైనా పొరుగుూరు వెళ్ళి పోవడం మూలాన మన ప్రకటన విని ఉండక పోవచ్చు.”

“అంతేకాదు. పోలీసు కేసులో ఇరుక్కోవడానికి ఆమెగూడ వెనుకాడి ఉండవచ్చు! ఏమంటారు?”

“అవును రమేష్ ఆ స్త్రీని గురించి అబద్ధం చెప్పిఉండదు. అతడు చెప్పినదాంటో నిజం ప్రతిధ్వనిస్తోంది. కనుక ఆమె అతగాడు కల్పించిన వ్యక్తి కానేరదు.”

“అంతేకాదు సార్! అతడుంటున్న గది యజమాను రాలిని విచారించాం. అతగాడి ప్రవర్తన ‘నీట్’ గానే ఉందని చెప్పింది. అతడి గదిలో బోలెడు పుస్తకాలున్నాయి. డిటెక్టర్, సాహిత్యం, నాటకాలూ అన్నీ! అతడు పెద్ద సాహిత్యాభిలాషి లాగున్నాడు.”

“అతడి మిల్లూ వాకబు చేశావా?”

“చేశాను సార్! అతణ్ణి గోషిగా నిర్ణయించటానికి తగిన ఆధారాలు ఏమీ దొరకలేదు. కాకపోతే నేను సినిమా హాల్ దగ్గర వాకబు చేశాను కారు నీక్సిడెంట్ గురించి. అతడు పడిపోయినపుడు చిన్న గుంపు అన్నా చేరి ఉండాలిగాదా! మన ప్రకటన చూసి గూడా ఎవరూ ముందుకు రాలేదేమో అని!”

“అతడు హతునితో పెనుగులాడినట్లు లేదు. ఎందుకంటే అతడి ప్రేలిముద్రలు ఎక్కడా దొరకలేదు. కాని పార్ట్ లో గెసులో ఒకడి ముఖాన బొప్పికట్టి ఉన్నట్లుగా గుర్తు!”

“అవును సార్! అతడి పేరు రామారావు. ఈ ఊళ్లోనే కాలేజీ లెక్చరర్! అతణ్ణి విచారించి వస్తున్నాను. రమేష్ ని అందరూ తలా ఒక వెబ్బు వేస్తుండగా రమేష్ తిరగబడి తనను కొట్టడం మూలాన ముఖాన బొప్పికట్టిందని చెప్పాడు అతడు.”

“చనిపోయిన సుందరమూర్తి భార్య కంచి వెళ్ళిందట. ఆమెకూ కబురు వెళ్ళింది. ఆమె ఇంకా రాలేదు!”

“అక్కడ ఆమెకు బంధువులెవరైనా ఉన్నారా?”

“లేదు సార్! ఆమె ఏవో పట్టు చీరలకు ఆర్డరిచ్చింది

దట. వాటిని తెచ్చుకోవడం కోసం వెళ్ళిందట. గత నాలుగైదు రోజుల్నుంచీ ఆమె అక్కడే ఉన్నదట. షణ్ముగ లాడిలో మకాం చేసిందని తెలిసింది.”

“అయితే నీవు కంచీకి వెళ్ళి లాడిలో ఆమెను గురించి వాకబు చేయి. అక్కడున్న రోజుల్లో ఆమె చర్యలు అన్నీ తెలుసుకు రావాలి!” ఇన్ స్పెక్టర్ రాజారావు అన్నాడు.

“అలాగే సార్!” సోమన్న సెల్యూట్ చేశాడు.

## 8

జైలుగేటు తాళం తీస్తుండడం చూసి రమేష్ మళ్ళీ తనను ప్రశ్నించటానికి తీసుకు వెదుతున్నారేమో అనుకున్నాడు.

కాని కానిస్టేబుల్ వెనుకనే తెల్ల ప్యాంటూ, నల్ల కోటూ వేసుకున్న వ్యక్తి లోపలకు ప్రవేశించటం చూసి అతడు ఆశ్చర్య పోయాడు. ఈ కేసులో సంఘటనలు ఒక దానికొకటి సంబంధం లేకుండా సాగిపోతున్నయ్య. ఏ పాపమూ ఎరగని తనను హత్యానేరం క్రింద లోపల బంధించారు. తనకు బెయిల్ ఇచ్చే తాహతుగల మిత్రులు గూడ ఎవరూ లేరు.

మరి, అటువంటప్పుడు తన తరపున వాదించటానికి ఒక లాయర్ తయారయ్యాడంటే అది ఆశ్చర్యంకాక మరేమిటి?

లాయర్ అతడి దగ్గరకు వచ్చి కర్రల మంచం చివరగా కూర్చున్నాడు.

“నా పేరు లక్ష్మణారావు. నేను క్రిమినల్ లాయర్ని. నీ తరపున వాదించటానికి వచ్చాను.”

“మీ రెవరో నే నెరగను. అంతేకాదు. జీవితంలో కోర్టుకి నిందితుడిగా రావడం ఇదే మొదలు. లాయర్లతో

నాకు ఏనాడూ పని బడలేదు.”

“అలాగా! సరే! అసలు విషయానికి వద్దాం! నిన్ను బెయిల్ మీద విడిపించబోతున్నాను.”

“బెయిల్ కి ఎంత ఖర్చు పెట్టాలో తెలిస్తే మీరిలా మాట్లాడరు” మొండిగా, మొరటుగా రమేష్ పలికాడు.

“ఆ విషయం నాకు వసలేయ్! నీవు ఆ ఇంట్లో చోరీ చేశావా?”

“లేదు!”

“హత్యా?”

“లేదు.”

“జరిగిన విషయాల్ని దాచకుండా ఒకసారి వెళ్లి డిస్సావా?”

“తప్పకుండా! పోలీసులకు ఇప్పటి కెన్నిసార్లు చెప్పానో లెక్కలేదు! మీకు మరోసారి చెప్పినందువల్ల నాకు కలిగే నష్టం ఏమీ ఉండదు!” అంటూ తను సినిమాకని బయలుదేరి నప్పట్నుంచీ జరిగిన విషయాలన్నీ ఏకరువు పెట్టాడు.

“పాపం! నిర్దోషివి, నిన్ను తెచ్చి లాకప్ లో పడేశారు. ఈ రెండు రోజుల్లోనే నీవు చాలా నలిగిపోయినట్లున్నావు!” లక్ష్మణరావు సానుభూతిగా అన్నాడు.

“పోలీసులు నేను చెప్పిన విషయాన్ని నమ్మినట్లు లేదు. మీరన్నా నమ్మితే చాలు! నా అదృష్ట బాగుంటే నాకు లిఫ్ట్ ఇచ్చిన స్ట్రీట్ పోలీసుల దగ్గరకు వచ్చి నేను చెప్పింది నిజమని సాక్ష్యమిస్తే నన్ను వదిలేస్తారు!”

“ఆమె వస్తుందని నీకు నమ్మకముందా?”

“ఇన్ స్పెక్టర్ గాని అతడి అనుచరులు గాని నా మాటల్ని నమ్మినట్లు లేదు. మీరు ఇంత త్వరగా ఎలా.

నమ్మేశారు?” రమేష్ ఆశ్చర్యపోయాడు.

లక్ష్మణరావు నవ్వాడు. “నిన్ను డిఫెండ్ చేయటానికి వచ్చినవాడితో అబద్ధం చెప్పవని నా నమ్మకం. పేగానీ మాటలు వింటుంటే అవి నిజంలాగా ధ్వనిస్తున్నయ్. ఎన్నో కేసుల్ని చూశాం. ఎంతోమంది నేరస్థుల్ని, నిరొళ్ళుల్ని క్రాస్ క్వొశ్చెస్ చేస్తుంటాం! ఏది నిజమో, ఏది అబద్ధమో తెలుసుకోలేకుండా ఇన్నాళ్లు ఎలా ప్రాక్టీస్ లో నిలబడగలం?”

ఆ తర్వాత లక్ష్మణరావు మరికొన్ని ప్రశ్నలు వేశాడు.

“హత్య చేయబడిన సుందరమూర్తితో నీకు పరిచయముందా?”

“లేదు! అతణ్ణి చూడటం అదే మొదటిసారి.”

“సుందరమూర్తి ధనవంతుడు. అతణ్ణికింద నాలుగైదు వ్యాపార సంస్థలున్నయ్. అతణ్ణికి అనేక మంది మిత్రులూ శత్రువులూ గూడ ఉండవచ్చు. వారిలో నీవు ఒకడి వేమో అని అడిగాను. అతణ్ణి గాడి వయసు యాభై సంవత్సరాలు ఉంటయ్!”

“అలాగా! అతని శవాన్ని చూస్తే అరవే పైనే ఉంటుందనుకున్నాను” రమేష్ అతణ్ణికి అడ్డు తగులుతూ అన్నాడు.

“అతణ్ణికి పిల్లలు లేరు. మొదటి భార్య చనిపోయింది. రెండు సంవత్సరాల క్రితం మరో అమ్మాయిని పెళ్ళి చేసుకున్నాడు. ఆమె ప్రస్తుతం కాంచీపురం వెళ్ళిందట!”

“ఇవన్నీ మీకెలా తెలుసు?” రమేష్ ఆశ్చర్యంగా అడిగాడు.

“చనిపోయిన సుందరమూర్తి వీలునామాలో తన ఆస్తికి ఎవరు వారసులో నిరయించాడు. అతణ్ణి గాడి ప్లీడరునుంచి ఆ సమాచారం తెలుసుకున్నాను. పోతే నీవు చెప్పినదంతా

నిజమే! కాని ఒకటి మాత్రం అబద్ధం చెప్పావు!” లక్ష్మణ రావు నవ్వుతూ కంఠస్వరం తగించి అన్నాడు.

రమేష్ ఉలిక్కిపడ్డాడు. “అని ఎలా చెప్పగలరు?”

“నీవు సినిమా చూడటానికి రాలేదు ఆ ప్రాంతంలోకి.”

“అవుననుకోండి! కాని ఆ విషయంతో ఈ కేసుకి ఎటు వంటి ప్రమేయంలేదు. నేను అంతక్రితం ఎక్కడున్నానో ఏమి చేశానో ఎవరికీ వెల్లడించ దలుచుకోలేదు. ఆ వివరం మాత్రం నన్నడగకండి. అందుకు ఇష్టమయితేనే నా తరఫు డిఫెన్స్ కి సిద్ధం కండి!” జవాబిచ్చాడు రమేష్.

లక్ష్మణరావు చిరునవ్వు నవ్వాడు. “నీ కేసు తీసుకునే ముందే నీ వెంట మొండివాడివో బాగా తెలుసు.”

“అంతేకాదు. నన్ను విడిపించినందుకు మీకు ఫీజు ఏమీ ఇచ్చుకోలేను గూడా!”

“సరే ఇక వస్తాను!” అంటూ లాయర్ లక్ష్మణరావు లేచాడు.

లక్ష్మణరావు వెళ్ళిపోయాడు. రమేష్ మళ్ళీ తన మంచంలో కూలబడాడు. తను ఇక్కడకు వచ్చి ఎన్ని గంటలయినాయో, లేక ఎన్ని రోజులు నడిచాయో గూడా గుర్తులేదు. సెంట్రీని కేకేసి ఇవాల్టి తారీకు, టైమూ అడుగుదా మనుకున్నాడు. అంతలోనే మళ్ళీ అతడి చేతిలో చివాట్లు తినాల్సి ఉంటుందని ఊరుకున్నాడు.

ఇతర జైలు గదుల్లోంచి నవ్వులూ, అరుపులూ, తిట్లూ, కేకలూ వినబడుతున్నయ్. ప్రశాంతంగా ఉండే పరిసరాలకు అలవాటుపడ తను ఈ పరిస్థితుల్లో ఇంకొ పదిరోజులు గనుక ఉంటే పిచ్చెక్కేలా ఉంది.

సినిమాల్లో చూసిన జైలు దృశ్యం గుర్తుకు వచ్చింది అతడికి. నేరసుద్ధి జైల్లో పెటంగానే గేటు చువ్వల్సి ఊపేలా ఉద్యోగంలో ఉపన్యాసాలిచ్చే నీను అతడి మన

సులో సినిమా రీలులా తిరిగింది. శారీరకంగా తను అంత ఉద్యేగాన్ని ప్రదర్శించలేకపోయినా, తన మనసులో మాత్రం అంతకన్నా ఎక్కువ ఊభగానే ఉంది.

ఎలాగైనా ఇక్కడనుంచి బయటపడి, పార్వతిని కలుసుకుని ఆమెను కష్టపెట్టినందుకు క్షమార్పణ కోరుకునే చాకా తనకు ఊరట కలగదు.

పైగా తను బయటపడిన మరుక్షణంనుంచే, తనకు కారులో లిఫ్ట్ ఇచ్చిన స్త్రీని వెతికి పట్టుకోవాలి. ఆమె గనుక దొరికేతే, తను ఈ కేసులోంచి సులభంగా, బయటపడగలడు.

## 9

రమేష్ కూర్చున్న చోటునుంచి లేచి అసహనంగా అటూ, ఇటూ పచార్లు చేయసాగాడు.

సెంట్రీ గేటు దగ్గరకు రావడంచూసి, తనకు మళ్ళీ ఏవో ఆరరు జారీచేయడానికి—అటూ, ఇటూ పచార్లు చేయకుండా కూర్చోమనో, మానంగా కూర్చుని అయయకత్వం నటించవద్దనో, చెప్పటానికి వచ్చిఉండాలనుకున్నాడు.

“ఏమయ్యా! నీ తరఫు పెద్ద పెద్ద వ్యక్తులున్నారటగదా! చెప్పనే లేదేం? నీ కవరూ వెనుకా ముందు లేరని చెప్పావు గదా? నిన్ను బెయిల్ మీద విడుదల చేస్తున్నారు. నడు! నడు!” అన్నాడు లోపలకు వచ్చిన సెంట్రీ.

నమ్మలేనట్లుగా అతడివంకే చూశాడు రమేష్. తను విన్నది కలలోకాదనీ, వాస్తవమేననీ యాధిచేసుకుని ఇన్స్పెక్టర్ దగ్గరకు నడిచి తన పర్సనల్ గైరా వస్తువులు తిరిగి తీసుకున్నాడు. జైలు గేటు చాటుంగానే లాయర్ లక్ష్యణ రావు కనుపించాడు. అతడి ప్రక్కగా నల్లని ఎంబాసిడర్ కారుంది.

“కారులో కూర్చో మిస్టర్ రమేష్!” అన్నాడు లక్ష్మణ రావు.

“క్షమించండి! నేను మీతో రాలేను. అరంటుగా ఒక వ్యక్తిని కలుసుకోవాలి!” రమేష్ ఎటో చూస్తూ అన్నాడు.

“ఈ కేసులో ఆ వ్యక్తి ప్రస్తావన రాకుండా జాగ్రత్త పడ్డావుకదూ? ఆ వ్యక్తి నేనా కలుసుకునేది! త్వరపడి ఆ పని చేయకు. నీవు జైల్లోంచి బెయిల్ మీద విడుదలయ్యావ్. కాని నీమీద పోలీసు నిఘా ఉంటుంది. నీ ప్రతి కదలికనూ వాళ్ళు కనిబెడుతూనే ఉంటారు!”

రమేష్ ఒక నిమిషం ఆలోచించాడు. “అలాగంటారా? సరే అయితే పదండి!” అంటూ కారులో కూర్చున్నాడు.

కారు ముందుకు సాగింది.

“నా గొడవలో మీకు ధ్యాన్స్ చెప్పాలన్న ఆలోచన రాలేదు. మీ సహాయానికి చాలా కృతజ్ఞుడిని.”

లక్ష్మణరావు చిరునవ్వు నవ్వాడు.

“బెయిల్ ఎలా సాధించారు?”

“తర్వాత చెబుతాను!”

“నన్ను ఇప్పుడు ఎక్కడకు తీసుకు వెడుతున్నారు!”

“మరో కేసులో ఇరికించటానికి కాదులే!”

“మీ పరిహాసం చాలు! నేను నా రూమ్ కి వెళ్ళాలి! కారు ఆపండి!” రమేష్ అరిచాడు.

“చూడు మిస్టర్! నీకు బెయిల్ ఇవ్వటానికి నేను పూచీ పడ్డాను. కనుక నీవు కొన్నాళ్ళపాటు నా అధీనంలో ఉండక తప్పదు. అందువల్ల నీవు నిర్దోషివని కోర్టు ధృవ పరిచేదాకా కొంచెం కంట్రోల్ లో ఉంచుకో.”

“మీరలా కట్టిలో పెడితే లాభంలేదు! నన్ను కొంత స్వేచ్ఛగా తిరగనివ్వండి, ‘ఆమె’ను దొరక పుచ్చుకొని

హాంతకు డెవరో బయటకు లాగాలి.”

“హాంతకు డెవరో వెదికి పట్టుకోవల్సిన బాధ్యత పోలీసులమీదే ఉంటుంది. మన పనల్లా నీవు నిర్దోషివని ఋజువు చేసుకోవటమే!” లక్ష్మణరావు వివరించాడు.

“మొత్తానికి మీ ప్లీడరు తెలివి పోనిచ్చుకున్నారుకాదు! ఇంతకీ మీరు నానుంచి ఏం ఆశించి నన్ను విడిపించుతున్నారో చెప్పనేలేదు!”

“ఒక అమ్మాయి నావద్దకు వచ్చి ఈకేసు తీసుకోమని అర్థించింది. ఆ అమ్మాయి పేరు పార్వతి.”

## 10

ఇన్స్పెక్టర్ రాజారావు కాలింగ్ బెల్ నొక్కాడు. మరుక్షణంలో తలుపు తెరుచుకుంది.

ముప్పయ్యేశ్వరీ వాకిట్లో నిల్చుని ఉంది. ఆమె ఎర్రగా, అందంగా ఉంది. మెళ్ళోనగలు, రాళ్ళహారాలూ, పట్టు చీరలూ పడుచుపిల్లలా కనుపిస్తోంది. ఇన్స్పెక్టర్ వంక ఆశ్చర్యంగా చూసింది ఆమె.

“ఎవరు కావాలండీ!” అనడిగింది.

“క్రీ రిశేషులు సుందరమూర్తి భార్య సుమతిని కలుసుకోవాలని వచ్చాను” రాజారావు బదులు చెప్పాడు.

“రండి లోపలకు! నేనే సుమతిని!” అంది ఆమె లోపలకు దారి తీస్తూ.

రాజారావు ఇల్లంతా కలయజూశాడు. బోసి గాఉంది, ఆ లంకంత కొంప.

“నేను ఈమధ్య కంచి వెళ్ళాను, పట్టు చీరలు తెచ్చుకోవాలని. కాని అనుకోకుండానే వారి మరణంవల్ల, ముందుగానే తిరిగివచ్చాను. అందువల్ల నౌక గెవరూ లేదు!” అంది ఆమె, అతడి ఊహను పసిగట్టిన దానిలా.

ఆమె ముఖంలో విచారం ఏకోశానా కనుపించలేదు. “మీవారి మరణం గురించి సమాచారం కావాల్సి వచ్చాం!”

“అడగండి చెబుతాను!” అంటూనే ఆమె దుఃఖిస్తున్న దానిలా ముక్కు రెండుసార్లు ఎగబీల్చి మరోసారి చీది, కళ్ళు నులుముకుంది.

కుర్చీలో కూర్చుంటున్న రాజారావుకు టేబుల్ మీద అప్పుడే కాఫీ గ్లాసుని తీసిన నీటి మరక కనుపించింది. ఇంట్లో తను తప్ప వేరెవరూ లేరని ఆమె అంటోంది. కాని టేబుల్ మీద గ్లాసు ఉంచటంవల్ల అయిన తడి ఇంకా ఆరలేదు. అయితే తను రావటంవల్ల, అప్పటివరకూ ఆమెతో గడిపిన ఆగంతకుడు తనను చూసి దాక్కున్నాడేమో!

“పాపం! చాలా చిన్నతనంలోనే మీకీ కష్టంవచ్చింది!” సానుభూతిగా అన్నాడు రాజారావు.

“ఏం చేయను చెప్పండి. ఆయన పోయిన నాటినుంచీ కంటికి మంటికి ఏక ధారగా ఏడుస్తున్నాను. ఇంతవరకు ఒక్క కునుకు తీయలేదంటే నమ్మండి.”

“అలాగా! అయితే నా ఇన్వెస్టిగేషన్ త్వరగానే ముగిస్తాను.”

“ఇంకా ఇన్వెస్టిగేషన్ లోనే ఉన్నారా? ఎవరినో అరెస్టు చేశారని విన్నాను.”

“ఒక వ్యక్తిని అరెస్టు చేశాం. అతడు దొంగతనంగా ఇంట్లోకి జొరబడ్డాడనే నేరారోపణ తప్ప, హత్యా నేరం అతడే చేశాడనటానికి తగిన ఆధారాలు దొరకలేదు.

“ఈరోజే అతణ్ణి టెయిల్ మీద విడుదల చేశాం! ఇంతకీ మీవారిని హత్య చేయాల్సిన అవసరం ఎవరికుంటుందంటారు? మీ అనుమానం!”

“వారికి శత్రువులెవరూ లేరనే నా ఉద్దేశ్యం.”

“అంటే వారి మిత్రుల్లోనే ఎవరో ఈ పనిచేసి ఉండా  
లని మీ ఆభీప్రాయమా?”

“అలా అని నేను అన్నానా? అదీగాక వారి మిత్రుల్లో  
ఎక్కువ భాగం వయసు మళ్ళినవారే! వారికి కత్తితో దారు  
ణంగా చంపే అవకాశం ఉంటుందని అనుకోను!”

“అంటే మీవారి స్నేహితులందరితో మీకు పరిచయం  
ఉందా?” ఇన్స్పెక్టర్ అడిగాడు ఆమె వంకే చూస్తూ.

“మీకు పెళ్ళయిందనుకుంటాను. ఆఫీసులో మీకు  
వస్తున్న కేసులన్నిటి గురించీ విపులంగా మీ భార్యకు చెబు  
తారా? చెప్పరు! అలాగే వాళ్ళతో నాకూ ఆటే పరి  
చయంలేదు. నాకు సినిమాలంటే పిచ్చి. నా కాలాన్ని  
ఎక్కువగా సినిమాలు చూస్తూనే గడిపేస్తాను.”

“మీవారు ఈ సంఘటనలో చనిపోయినపుడు మీ  
రెక్కడున్నారు?”

“నేను కంచి వెళ్ళాను. కామాక్షి ఆలయంలో నాకు  
మ్రొక్కుబడి ఉంది. అది తీర్చుకోవటానికి వెళ్ళాను. మా  
వారు ఈ పాట్ అయిపోగానే మద్రాసు వెళ్ళి, అక్కడ  
వ్యవహారమేదో చూసుకుని నాలుగైదు రోజుల తర్వాత  
కాంచీపురం వచ్చి నన్ను కలుస్తాననీ, అందాకా నన్ను  
కంచిలోనే ఉండమనీ చెప్పారు. అలాగే నేను ఆ  
ఊళ్ళోనే వారికోసం వెయిట్ చేస్తున్నాను. వారు  
రాలేదు. వారి గురించిన కుర్వార్త వచ్చింది.”

“థ్యాంక్స్! వస్తానండీ!” అంటూ ఇన్స్పెక్టర్ రాజా  
రావు కుర్చీలోంచి లేచాడు.

సందుల వెంబడి ప్రయాణించి కారు ఒక ఇంటి ముందు ఆగింది.

ఆ ఇల్లు పాడుబడ్డ పెంకుటిల్లు. ముందుప్రక్క కప్పు కూలిపోయింది. వెనుక భాగంలో ఇంకా కూలిపోకుండా ఉన్న రెండు గదుల్లో ఆ వ్యక్తి నివాసం కాబోలు అనుకున్నాడు రమేష్.

“కారు నడిరోడ్డులో ఆపితే ట్రాఫిక్ కి అడ్డం! ఇంకా కొంచెం మందరకు వెళ్ళి కారు ఆపుదాం!” అన్నాడు కాంతారావ్.

“రెట్! మీరు కారుని ‘పార్క్’ చేసిరండి! ఈలోగా నేను వెళ్ళి అతడున్నాడో లేదో చూసి, అతడుగాని ఇంట్లో ఉంటే, నేను మాట్లాడుతుంటాను!” అంటూ రమేష్ డోర్ తెరుచుకుని కారులోంచి దిగాడు.

దగ్గరకు వేసిఉన్న తలుపు నెట్టుకుని లోపలకు వెళ్ళి బోతున్న రమేష్ ని లోపల్నుంచి ఎవరో వచ్చి ఘోషించారు.

“సార్!” అంటూనే ఆ వ్యక్తి తలగూడ ఎత్తకుండానే రమేష్ ని దాటుకుపోయాడు.

రమేష్ గదిలోకి ప్రవేశించాడు. లోపల రెండు కుర్చీలు, ఒక టేబుల్ ఉన్నాయి. కుర్చీలు తిరగబడి ఉన్నాయి. గదినిండా కాగితాలు చిందరవందరగా పడిఉన్నాయి. అంతకుముందు నిఘంటువారి ఏదో ఘర్షణ జరిగినట్టుగా ఉంది ఆ దృశ్యం.

నేలమీద ఒక వ్యక్తి పడిఉన్నాడు. అతడు ఇంకా మూలుగుతున్నాడు. రమేష్ అతడికి దగ్గరగా వెళ్ళి “రాజూ!” అన్నాడు నెమ్మదిగా.

“అబ్బా! బాధ! రాస్కెల్! నా ప్రాణాలు తోడే

శాడు! అమ్మా!” అంటూ ఆ వ్యక్తి కళ్ళు మూసుకున్నాడు.

అదే సమయానికి కాంతారావు లోపలకు వచ్చాడు. అక్కడ దృశ్యాన్ని చూస్తూనే “ఏమిటి? ఏం జరిగింది?” అని ఆదుర్దాగా అడిగాడు.

రమేష్ సమాధానం చెప్పేలోపలే తలుపులు నెట్టుకుని పోలీసులు జొరబడారు లోపలకు.

రమేష్, కాంతారావు లిద్దరకూ నోటమాట రాలేదు.

“ఇక్కడేదో హత్య జరిగిందట గదా?” ఇన్ స్పెక్టర్ రాజారావు అడిగాడు.

రమేష్ తను లోపలకు వస్తుండగా, తనను ఎవరో ఢీకొని బయటకు పారిపోయిన విషయం చెప్పాడు.

“సార్! ఇంకా ఇతగాడికి ప్రాణం పోలేదల్లా ఉంది. ముందు ఇతణ్ణి హాస్పిటల్ కి చేర్చే సదుపాయం చూడండి. బయట నా కారుగూడ రెడీగా ఉంది హాస్పిటల్ కి చేర్చటానికి” అన్నాడు కాంతారావు ఇన్ స్పెక్టర్ వంక చూస్తూ.

## 12

ఇన్ స్పెక్టర్ రాజారావు తలుపు తట్టాడు. తలుపు తీస్తూనే సుమతి అతణ్ణి చూసి ఆశ్చర్యపోయింది.

“మాడమ్! మీ ఆట కట్టింది! మిమ్మల్ని అరెస్టు చేస్తున్నాను” అన్నాడు.

“నన్నా? అరెస్టు? ఎందుకు? నేనేం తప్పు చేశానని!”

“ఇంకా బుకాయించకండి! మీ ప్రియుడు కళ్యాణ రావు జైల్లో ఉన్నాడు. మీ రిద్దరూ కలిసి నీ భర్తను హత్య చేసినట్టు వాళ్ళూలం ఇచ్చాడు.”

సుమతి గాంభీర్యం బ్రదలెంది. చేతుల్లో ముఖాన్ని కప్పకుని వలవల ఏడ్చింది.

ఇన్ స్పెక్టర్ వెనుకనే నడిచి వ్యాన్ లోకి ఎక్కింది.

“మిస్టర్ రమేష్! ఇక నీవు నిర్దోషివి! అసలు హంతకులు పట్టుబడ్డారు. వాళ్ళను పట్టుకోవడం కోసం, మిమ్మల్ని దోషిగా ఆరోపించాల్సి వచ్చింది. సారీ ఫర్ ది ట్రబుల్!”

అన్నాడు ఇన్ స్పెక్టర్ రాజారావు రమేష్ వంక చూస్తూ.

“అదేమిటి సార్! మీరు చెప్పేది ఆశ్చర్యంగా ఉండే!” అన్నాడు కాంతారావు.

“అవునండీ! ఆ రోజు ‘పాత్రీ’లోనే నేను అనుమానించాను, విందుకు వచ్చిన అతిథుల్లోనే ఒకరు హంతకులని. పైగా సుందరమూర్తి మరణంతో అతని యావదాస్తీ, సుమారు మూడు లక్షలకు పైగా ఉంది, అదంతా సుమతికే చెందేలా వీలునామా ఉంది.

అందుకే సుమతిపై అనుమానం పోయింది. హత్య జరిగిన రోజున సుమతి కాంచీపురంలో ఉన్నట్టుగా చెప్పింది. మా పోలీసులను అక్కడకు పంపి వాకయి చేయించాను. ‘సుమతి’ పేరట మరో స్త్రీ, ఆమె ఇంట్లో పనిమనిషి అక్కడ హోటల్లో మకాం చేసినట్టు తేలింది. అంటే సుమతి ఈ ఊళ్లోనే అజాతంగా ఉండిపోయి, తన ప్రియుడి సాయంతో ఈ పని చేసింది. పైగా మరో నిర్దోషిపై ఈ హత్యానేరాన్ని వేయాలని, తెలివిగా రమేష్ ని తన కారులో తెచ్చి విందు ఓరిగేవోట వదిలింది.

ఆమెకు ఎలిబీ ఉంది కనుక స్వతహాగా ఆమె నెవరూ అనుమానించరని అభిప్రాయపడింది.

అయితే మీరు రాజుని, రమేష్ ని అనుసరించమని నియోగించారు గదూ! అతడు రమేష్ ని కారులో ఎక్కించు కున్న స్త్రీని గుర్తించి ఉంటాడు. హత్యానేరం రమేష్ పై మోపబడంగానే, రాజు సుమతి దగ్గరకు వెళ్ళి ఆమెను

బెదిరించాడు. 'హత్యా రహస్యం' తనకు తెలుసనీ, ఆమె నుంచి కొంత డబ్బు గుంజాడు. అలాగే కళ్యాణరావు వద్దకు గూడ వెళ్ళి అతణ్ణి బ్లాక్ మెయిల్ చేసి మరికొంత లాగాడు.

అయితే కళ్యాణరావు అతడి పీడగూడ వదిలించు కోవడానికి రాజు ఇంటికి వెళ్ళి అతణ్ణి పిస్తోలుతో కాల్చి, పారిపోతుండగా మీరు లోపలకు వస్తూ తారసపడారు. అతడు రోడ్డుమీద టెలిఫోన్ బూత్ లోకి వెళ్ళి, ఈ ఇల్లు గుర్తులు చెప్పి, అక్కడేదో హత్య జరిగిందనీ, త్వరగా వస్తే హంతకులు వారుకుతారనీ చెప్పాడు.

మేం అక్కడకు వచ్చేసరికి మీరున్నారు అక్కడ. రాజు చనిపోలేదు. హాస్పిటల్లో కోలుకున్నాడు సరైన టైమ్లో హాస్పిటల్లో చేరటానికి సాయంచేసినందుకు. రాజు చెప్పిన సమాచారంవల్ల హంతకుల్ని విడివిడిగా ప్రశ్నించే సరికి, వారు తమ నేరాన్ని ఒప్పుకున్నారు.

ఏది ఏమైనా కళ్యాణరావు, సుమతీ ఇద్దరూ చట్టంలో చెలగాటమాడబోయారు. చివరకు వాళ్ళ చేతులే కాలాయి" ఇన్ స్పెక్టర్ రాజారావు తన కథ ముగించాడు.